

पंजाबराव देशमुख वसतिगृह : विद्यार्थ्यांची मागणी; यंदा प्रवेश फुल्ल

## राहण्याची सुविधा भारी, जेवणाची व्यवस्था तेवढी हवी

लोकमत न्यूज नेटवर्क

**कोल्हापूर :** राहण्याची सुविधा भारी आहे. मात्र, जेवणाची व्यवस्था तेवढी वसतिगृहातच करायला हवी, अशी मागणी कोल्हापुरातील विचारेमाळ परिसरातील डॉ. पंजाबराव देशमुख विद्यार्थी वसतिगृहातील विद्यार्थ्यांनी केली. कोरेनाचा प्रादुर्भाव कमी झाल्याने यंदा राज्यभारातील ७२ विद्यार्थी याठिकाणी प्रवेशित झाल्याने वसतिगृह फुल्ल झाले आहे.

सामाजिक व शैक्षणिकदृष्ट्या मागास (एसईबीसी) प्रवर्गातील मराठा विद्यार्थ्यांसाठीचे राज्यातील पहिले वसतिगृह विचारेमाळ परिसरामधील सार्वजनिक बांधकाम विभागाच्या अधिकारी, कर्मचाऱ्यांचे निवासस्थान अमलेल्या इमारतीमध्ये ॲंगस्ट २०१८मध्ये सुरु झाले. पदविका,

अकरावी-बारावी, पदवी, पदव्युतर अभ्यासक्रमांचे शिक्षण घेणाऱ्या ७२ विद्यार्थ्यांच्या निवासाची व्यवस्था या वसतिगृहामध्ये करण्यात आली.

यंदाच्या शैक्षणिक वर्षापासून श्री स्वामी विवेकानंद शिक्षण संस्थेकडे या वसतिगृहाच्या संचलनाची जबाबदारी जिल्हा प्रशासनाने सोपविली आहे. डिसेंबरमध्ये या वसतिगृहात कोल्हापूर, सांगली, सातारा, बीड, उस्मानाबाद, रत्नागिरी, सिंधुदुर्ग जिल्ह्यातील विद्यार्थी प्रवेशित झाले आहेत. त्यांना कपाट, पलंग, पाणी, व्यायामशाळा, ग्रंथालय आदी सुविधा मिळतात. मात्र, जेवणासाठी त्यांना चार ते पाच किलोमीटरची पायापीट करावी लागते. ती टाळण्यासाठी त्यांच्यासाठी जेवणाची व्यवस्था उपलब्ध करून देणे आवश्यक आहे.



कोरेनाचा प्रादुर्भाव कमी झाल्याने यंदा कोल्हापुरातील डॉ. पंजाबराव देशमुख विद्यार्थी वसतिगृहातील प्रवेश फुल्ल झाले आहेत.

वसतिगृहात डायनिंग आणि किचन हाँलची व्यवस्था प्रशासनाने उपलब्ध करून दिल्यास जेवणाची सुविधा विद्यार्थ्यांना देणे शक्य आहे.

- सी. बी. दोळमणी, रजिस्ट्रार, विवेकानंद कॉलेज

विद्यार्थ्यांचा प्रतिसाद

■ यावर्षी वसतिगृहास विद्यार्थ्यांचा चांगला प्रतिसाद मिळाला. सुरक्षिततेच्या दृष्टीने वसतिगृह डमारतीत सीसारीटीकी लावल्याची माहिती वसतिगृह अधीक्षक एस. जी. ससाणे, प्रतीक सामुंदे यांनी दिली.

■ या वसतिगृहात प्रवेशित होणाऱ्या विद्यार्थ्यांनी प्रत्येकी आठ हजार रुपये शुल्क भरले आहे. राजर्षी शाह महाराज शिक्षण शुल्क प्रतिपूर्ती योजनेतर्फत वसतिगृह निवाह भत्ता म्हणून या विद्यार्थ्यांना दिला जातो.

राहण्याची व्यवस्था चांगली आहे. जेवणाची आणि वाय-फायची व्यवस्था वसतिगृहात उपलब्ध होणे आवश्यक आहे.

- अर्थव्यापारी, विद्यार्थी

मेसची सुविधा वसतिगृहात उपलब्ध करून दिल्यास वेळ वाचणार आहे. त्याचा विचार शासनाने करावा.

- धीरज येटे, विद्यार्थी